

مطبوعات

فقہ الزکوٰۃ (حصہ اول) | از جناب ڈاکٹر یوسف القرضاوی - اردو ترجمہ از ساجد الرحمن صدیقی -
ناشر: البدر پبلی کیشنز - ۲۳ راحت ہارکیٹ - اردو بازار لاہور - ۲ - صفحات قریباً سو اتین سو -
قیمت: ۲۱ روپے

عربی زبان میں ڈاکٹر یوسف قرضاوی دینی موضوعات پر ایک صاحب اعتبار شخصیت ہیں۔ اور
سادہ زبان میں دلنشین طرز انشاء کے ماہر۔ ان کی مشہور کتاب فقہ الزکوٰۃ (دو ضخیم جلدیں) بڑی قبولیت
رکھتی ہے۔ یہ ایسی پہلی کامیاب کوشش ہے کہ زکوٰۃ کی حکمت کے ساتھ اس کا شرعی قانون اور قانون کے
تحت تفصیلی فقہی ضابطے یکجا پیش کیے گئے ہیں۔ اس کتاب کا ترجمہ ادارہ معارف اسلامی کراچی کے اہتمام
سے ساجد الرحمن صدیقی کر رہے ہیں۔ ترجمے کا حصہ اول سامنے ہے۔ بقیہ کام تین مزید حصوں میں مکمل ہوگا۔
ترجمے کی باریکیوں کو جانچنا تو میاں مسکن نہیں، فی الجملہ اچھا خاصا ہے۔ اگرچہ سرورق موٹے آرٹ پیپر کا
ہے۔ یعنی پیپر بیک طرز پر، مگر پھر بھی ۲۱ روپے غیر تاجرانہ قیمت ہے۔

نور الدین محمود زنگی | تالیف جناب طالب ہاشمی - ناشر: قومی کتب خانہ لاہور - صفحات: ۳۴۲
پیپر بیک جلد میں رنگین گرد پوش - قیمت: صرف ۲۶ روپے -

جناب طالب ہاشمی آج ایک صاحب مقام مصنف ہیں۔ انہوں نے اپنے ذمہ یہ فریضہ لیا ہے کہ وہ
شجرہ نکت کی کوئی نئیوں کا تعلق جملوں سے قائم رکھیں گے۔ صحابہ اور صحابیات اور سہیلین عادل کے سوانحی
حالات کے ساتھ ساتھ وہ مؤرخانہ ذمہ داریاں بھی ادا کرتے ہیں۔ مثلاً پیش نظر کتاب صرف ایک شخصیت کی
سوانح عمری نہیں ہے بلکہ ایک دور کی تاریخ بھی ہے۔ عباسی دور کا عروج و شکوہ اپنی جگہ، لیکن اس
دور میں ہماری تاریخ کے دریا میں پے در پے ایسے گرداب پڑے کہ کشتی کا بچ کر نکلنا مشکل ہو گیا۔ عباسیوں